

# समाचार वाणी

## खबर जो करें असर !

नाशिक | Tuesday, 25 August 2026

जहानाबाद : 22 लाख बच्चों के भविष्य के साथ खिलवाड़ निंदनीय, केंद्र सरकार पर बरसे राजद विधायक राहुल शर्मा

RANJEET KUMAR

Published on 16 May 2026



जहानाबाद, 16 मई 2026 : राजद विधायक राहुल शर्मा ने केंद्र सरकार और प्रधानमंत्री Narendra Modi पर तीखा हमला बोला। उन्होंने आरोप लगाया कि केंद्र सरकार को जनहित और लोकहित की चिंता नहीं है, बल्कि चुनाव को प्राथमिकता दी जा रही है।

जिले में आयोजित एक कार्यक्रम में पहुंचे राजद विधायक Rahul Sharma ने केंद्र सरकार और प्रधानमंत्री Narendra Modi पर तीखा हमला बोला। उन्होंने आरोप लगाया कि केंद्र सरकार को जनहित और लोकहित की चिंता नहीं है, बल्कि चुनाव को प्राथमिकता दी जा रही है।

विधायक राहुल शर्मा ने देश में तेल और सोने के संकट के मुद्दे पर सरकार को घेरते हुए कहा कि प्रधानमंत्री जनता से तेल बचाने और सोना नहीं खरीदने की अपील कर रहे हैं, जबकि देश में तेल और गैस का संकट पिछले कई महीनों से बना हुआ था। उन्होंने सवाल उठाया कि चुनाव के दौरान यह संकट सरकार को क्यों दिखाई नहीं दिया।

उन्होंने कहा कि प्रधानमंत्री केवल चुनावी राजनीति में व्यस्त हैं और आम जनता की समस्याओं की ओर गंभीरता से ध्यान नहीं दिया जा रहा है। सोने के मुद्दे पर बोलते हुए राहुल शर्मा ने कहा कि देश का सबसे ज्यादा सोना बड़े उद्योगपतियों और बड़े व्यापारिक घरानों के पास है, जहां कार्रवाई होनी चाहिए।

उन्होंने आरोप लगाया कि गुजरात समेत कई राज्यों में बड़े व्यापारियों के पास भारी मात्रा में सोना मौजूद है, लेकिन वहां छापेमारी नहीं की जा रही है। वहीं दूसरी ओर, शादी-विवाह जैसे जरूरी कार्यों के लिए सोना खरीदने वाले आम लोगों को परेशान किया जा रहा है, जो पूरी तरह अन्यायपूर्ण है।

नीट परीक्षा रद्द होने के मामले पर विधायक ने केंद्र सरकार को आड़े हाथों लेते हुए कहा कि लगातार परीक्षा संबंधी गड़बड़ियां सामने आ रही हैं, लेकिन सरकार गंभीर नहीं दिख रही है। उन्होंने कहा कि 22 लाख बच्चों के भविष्य के साथ खिलवाड़ “अत्यंत निंदनीय” है।

राहुल शर्मा ने मांग की कि इस पूरे मामले की निष्पक्ष और गहन जांच कराई जाए तथा दोषियों के खिलाफ सख्त कार्रवाई की जाए। उन्होंने आरोप लगाया कि बार-बार ऐसी घटनाएं होने के बावजूद सरकार का सचेत नहीं होना यह दर्शाता है कि कहीं न कहीं इसमें मिलीभगत की आशंका है।

उन्होंने कहा कि परीक्षा रद्द होने से लाखों छात्र और उनके परिवार मानसिक तनाव से गुजर रहे हैं। सरकार को चाहिए कि दोषियों को जल्द पकड़कर जनता के सामने लाया जाए और भविष्य में ऐसी घटनाओं को रोकने के लिए ठोस कदम उठाए जाएं।

---

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/RANJEET KUMAR, to which effect, publication house/its representative/affiliates are not responsible/liable whatsoever.